

## 134. Il-Ghama Kantant

Seta', jekk ried,  
jgħaddi ħajja ta' swied  
il-qalb f'xi rokna,  
ma jagħmel xejn,  
u jkun il-piż fuq niesu  
jew fuq pajjiżu;  
iżda,  
flok għamel hekk,  
għażel li jbigħ  
mhux frott sabiħ,  
jew helu jew ċejċiet,  
'mma d-diq  
u l-iolfiq  
ta' qalbu,  
ta' xortih  
il-kefrija  
imfissra  
bil-melodija  
f'noti sbieħ  
fuq il-kitarra  
mid-dar 'il barra 'l barra.

Għaddej mit-toroq  
ibigh ibigh  
in-noti sbieħ,  
ibigh bla flus,  
kulhadd joħroġ fit-tieqa  
jew jieqaf fit-triq  
biex jixtri  
u kull min jixtri jagħtih  
'k irid,  
xi ħaġa żgħira tan-noti sbieħ.

Għaddej, għaddej,  
ibigh  
bix-xej'  
in-noti sbieħ,  
u jqanqal il-ħniena  
fil-qlub,  
u l-ferħ,  
u jxerred il-messaġġ minn kull fejn jgħaddi:  
illi kull morr jista' jsir anqas morr  
bix-xogħol u bil-bżulija,  
bis-sbuħija,  
u bil-ħniena nisranija.